

Møguleiki fyri BP/Shell samstarvi á Atlantsmótinum

Eydnast tað BP at fáa tað leitiloyvi, sum tað hevur søkt um í bretskum øki skamt frá føroyska markinum, so stendur tað Shell í boði at koma uppi loyvini hjá BP bæði í føroyskum og bretskum øki. Hetta kann fáa stóran týðning fyri menningina av Atlantsmótinum sum nýtt oljuøki

OLJUSAMSTARV
Jan Müller

Á høvuðsskrivstovuni hjá BP í Bredlandi leggja tey stóran dent á alt Atlantsmótið tvs. bæði føroyska økið og bretska økið hinumegin markið. Tað er so heldur eingin loyna, at tá BP fólkinu umrøða framtíðar møguleikar og vónir til alt hetta stóra og nýggja økið, sum av summum longu verður kallað »Tann nýggi Norðsjógvurin«, so fevnir tað um eina ætlan við nógvum framleiðslu-



Peter Rattey, BP-stjóri sæfegin, at Shell verður við í leitiningi á føroyskum og bretskum øki.

Mynd Jan Müller

brunnum á bæði føroyskum og bretskum øki sum allir so ella so verða bundnir í eina ella aðra infrastrukurskipan, rørleiðing.

Peter Rattey, stjóri sigur, at teir ætla sær at bora sín fyrsta brunn við West Navion á føroyskum øki í august

og vónandi stutt eftir tað at kunna bora ein brunn beint hinumegin markið. Men tað veldst so um, hvat BP fær tilluttað í tí 19. útbjóðingini. Og BP -stjórin dylur ikki fyri, at teir eru sera spentir, hvat teir fáa. Teir hava bjóðað uppá eitt øki, sum eftir øllum at døma minnir um prospektið Svínøi á føroyskum øki. – Fåa vit teigin vit hava søkt um á bretskum øki, so hava vit tvey rættiliga góð og meinelík prospekt báðumegin markið, og tað eru hesi bæði vit vilja bora í longu í heyst. Peter Rattey heldur, at tað kann vera ein stórir fyrimunur, um teir kunnu bora bæði í føroyskum og bretskum øki – hvør sínu megin markið í heyst.

Í løtuni hevur BP samráðingar við Shell, sum hevur vit áhuga fyri at koma innaftur á Atlantmótið tvs. bæði í føroyskt og bretskt øki. Peter Rattey sigur, at BP leingi hevur havt sera gott samstarv við Shell á djúpum vatni og tí eru bæði feløgini tvey røttu til at arbeiða á eitt nú Atlantsmótinum við tess stóru dýpum og tøkniligu avbjóðingum.

Fyri tveimum árum síðani gjørdi Shell av at taka sær úr økinum millum Hetland og Føroyar. Nú hevur felagið kortini víst áhuga fyri økinum av nýggjum. Sosialurin skilur, at Shell tíðliga í juni fer at taka eina avgerð um, antin felagið aftur skal fara at brúka pengar og orku til leiting og framleiðslu á Atlantsmótinum.

– Men fáa tit tað loyvið, sum tit eru úti eftir á bretskum øki, merkir tað so, at Shell verður við aftur?

– Eg vóni, at teir gera tað, men avgerðin liggur hjá teimum.

Peter Rattey heldur tað eisini hevði kunnað verið eitt stórt framtig fyri oljuleiting við Føroyar, um Shell var við aftur. Tí við BP og Shell, sum hava drúgvastu royndirnar av øllum oljufeløgum at leita og framleiða á djúpum vatni, kann eitt nýtt øki sum tað føroyska heysta ágóðan. Allir partar fara at fáa ágóðan av einum samstarvi millum BP og Shell sigur BP-stjórin og leggur aftrat: – Tað er eingin ivi um, at fáa vit Shell við okkum í slíkum loyvum, so fer tað at gera okkum nógv sterkari.

Peter Rattey sigur, at tað hevði havt stóran týðning at fingið Shell við í arbeiðið á Atlantsmótinum, tá man hugsar um, hvussu drúgvur

royndir felagið hevur á djúpum vatni aðrastaðni. Ger Shell av at gerast partur av BP-loyvunum, har BP framhaldandi verður operatørur, so skilur Sosialurin, at Shell fer at verða drigið nógv uppi arbeiðið og fer at vera virkin partnari bæði í føroyska og bretska økinum.

– Tú virkar so hjartskygdur!

– Tað eru vit eisini, og tað er tí, at vit eru so vissir um, at hetta fer at eydnast. Hyggur tú eftir einum landakorti og sær hvar BP arbeiðir, so kann eg víska tykkum um, at tað vit gera við Føroyar er nakað av tí besta og mest týðningar-mikla, sum BP ger nakra staðni í verðini í løtuni. Royndirnar vísa eisini, at har vit eru serliga vissir um at finna olju, har hava vit eisini havt eydnuna við okkum. BP hevur lagt seg eftir at leggja alla orku í at fáa eitt gott úrslit so tíðliga sum gjørligt í einum slíkum lovandi øki sum Føroyum sigur BP-stjórin. Fær BP umrødda loyvi í bretskum øki er ætlanin at fara við West Navion í bretskt øki at bora aftaná boringina við Føroyar í heyst. (Henda samrøðan varð gjørd beint áðrenn útslitið av 19. rundu í bretskum øki varð kunngjørt í gjár, blaðm.)

at teir vilja vera við, men vit hava ongar ætlanir um at leggja trýst á teir.

– Tú virkar so hjartskygdur!

– Tað eru vit eisini, og tað er tí, at vit eru so vissir um, at hetta fer at eydnast. Hyggur tú eftir einum landakorti og sær hvar BP arbeiðir, so kann eg víska tykkum um, at tað vit gera við Føroyar er nakað av tí besta og mest týðningar-mikla, sum BP ger nakra staðni í verðini í løtuni. Royndirnar vísa eisini, at har vit eru serliga vissir um at finna olju, har hava vit eisini havt eydnuna við okkum. BP hevur lagt seg eftir at leggja alla orku í at fáa eitt gott úrslit so tíðliga sum gjørligt í einum slíkum lovandi øki sum Føroyum sigur BP-stjórin. Fær BP umrødda loyvi í bretskum øki er ætlanin at fara við West Navion í bretskt øki at bora aftaná boringina við Føroyar í heyst. (Henda samrøðan varð gjørd beint áðrenn útslitið av 19. rundu í bretskum øki varð kunngjørt í gjár, blaðm.)

– Tað er eingin ivi um, at fáa vit Shell við okkum í slíkum loyvum, so fer tað at gera okkum nógv sterkari.

Men Shell má sjálvt taka eina avgerð. Vit í BP vóna,

Strangari umhvørviskrøv

OLJULEITING
Jan Müller

Tað verða sett munandi strangari umhvørviskrøv til oljufeløgini, sum ætla sær at leita eftir olju og gass í bretskum øki á Atlantsmótinum, nú loyvini í 19. umfarinum verða latin feløgnum. Bretski orkumálaráðharrin Peter Hain kunngjórði í gjár, hvørji feløg fáa tillutað leitiloyvi í bretska partinum av tí Hvíta økinum, skamt frá føroyska markinum. Í hesum sambandi gjørdi hann greitt, at feløgini skulu halda seg til tey nýggju krøvini og reglurnar til umhvørvi, sum koma at galda fyri leitivirksemi í hesum økinum. Talan er um strangari reglur fyri at verja djór og umhvørvi annars. Her er m.a. talan um hval, delfinir og ikki minst

viðhvamar og sjáldsamar partar av náttúruni. Eisini verða serstøk krøv sett til seismiskar kanningar, rørleiðingar og avtøku av útbúnaði. Peter Hein sigur, at úbygging verða gjørd við skilagóðum atliti til og virðing fyri umhvørvinum.

Amerada Hess gott hál

OLJULEITING Í
BRETSKUM ØKI
Jan Müller

– Vit eru sera væl nøgdir við úrslitið av útbjóðingini í bretskum øki. Hetta visir, at Amerada Hess prioriterar Atlantsmótið sera høgt, og at vit við loyvum okkara báðu megin markið standa sera sterkir í hesum økinum sigur ein sera fegin stjóri í føroyska partinum av Amerada Hess, Ben Arabo, nú úrslitið av 19. útbjóðingini í bretska partinum av Hvíta økinum er kunngjørt.

Amerada Hess er eftir øllum at døma stóri vinnarin av útbjóðingini og hevur fingið tilsamans fyra leitiloyvi, har tað er operatørur í øllum. Hini feløgini, sum eru við, eru tey somu, sum Amerada arbeiðir saman við á føroyskum øki, tvs. BG og Dong. Í einum loyvi arbeiðir Amerada saman við Texaco, sum má sigast at vera hin stóri vinnarin av útbjóðingini. Texaco, sum einki loyvi fekk í føroyskum øki, er við í fyra loyvum, harav tað er operatørur í trimum. Annars hevur BP saman við Shell fingið eitt loyvi. Phillips stendur fyri



Vit siggja teigarnar í 19. umfari, sum allir liggja tætt upp at føroyska markinum. Amerada Hess hevur fingið teigarnar: 176/20 (saman við BG og Dong), 204/9 (saman við Texaco) 204/16 (saman við BG og Dong) og 204/21 (saman við BG og Dong). Texaco hevur fingið: 204/17 (saman við Conoco og EDC), 213/5 (saman við Intrepid Energy), 213/26,27 (einsamt) og saman við Amerada 204/9. BP hevur saman við Shell fingið 204/18. Phillips 176/25 (saman við Statoil og Veba). Dong hevur fingið 204/10 (saman við OMV).

einum loyvi saman við partnarunum frá føroya-økinum, Statoil og Veba. Tað, sum annars er vert at bíta merki í, er, at danska felagið Dong hevur fingið tillutað eitt loyvi saman við OMV umframt at vera við í hinum trimum av loyvum hjá Amerada Hess. Í Dong-høpi er hetta einki minni enn ein lítill kolvelt-

ing, tí felagið hevur sett sær fyri at fáa operatørupp-gávu uttan fyri danskt øki. Eisini fyri BP er útbjóðingin kærkomin. Hjarnar Djurhuus, stjóri hjá BP í Føroyum sigur, at BP er sera væl nøgt við úrslitið av øllum at døma at hava við sær, at Shell eisini verður



Blókkurin burtur um fyra ár

Komandi avtalan um blokkstuðulin í 2002 er sambært danska forsætisráðharranum ein liður í eini skiftistíð á fyra ár. Standa føroyingar fast við eina fullveldistilgongd, verða avtalur bert gjørdar fyri eftirfylgjandi trý árin, eru boðini av Christiansborg

SJÁLVTÝRIS-SAMTYKTIN
John Johannessen

Mikudagin kl 12.00: Stendur nýliga samtykta sjálvstýrissamtyktin við komandi valskeið, fellur heildarveitingin úr Danmark burtur í 2005.

Hetta verða boðini frá danska forsætisráðharranum, Poul Nyrup Rasmussen, at Fólkingið um eina løtu fer undir eitt spurnarordaskifti um støðuna millum Danmark og Føroyar.

Byrjar í 2002

Sosialurin veit, at danski forsætisráðharrin fer at staðfesta fyri Fólkinginum, at avtalan, sum skal gerast um blokkstuðulin fyri 2002, verður fatað, sum ein liður í einari fyra ára langari skiftistíð.

Danska stjórnin fatar nevniliga sjálvstýrissamtyktina sum eina miðvísu fullveldisætlan. Og tí heldur hon fast við fyra ára longu skiftistíðina, sum hon boðaði frá, tá landsstýrið og stjórnin samráddust um fullveldisætlanina fyri einum ári síðani.

Støðu sína til sjálvstýrissamtyktina byggir danski forsætisráðharrin helst í fyrstu atløgu á, at samtyktin sigur, at øll málsøki, uttan tey, ið knýta seg at fullveldistøku, skulu vera yvir-tikin í seinasta lagi 1. januar 2012. Og í aðru atløgu á orðingina, ið sigur, at Føroya fólk skulu taka støðu til fullveldistøkuna á fólkaatkvøðu.

Poul Nyrup Rasmussen hevur fleiri ferðir gjørt



Blókkurin verður burtur í 2005, um føroyska sjálvstýrissamtyktin stendur við. Hetta eru nýggjastu hørðu boðini frá danska forsætisráðharranum

Mynd: John Johannessen

greitt, at stjórnin hevur ta støðu, at politisk ábyrgd og fíggjarlig ábyrgd hanga saman. Og tá landsstýrið vil yvirtaka, má tað eisini gjalda, heldur danski forsætisráðharrin framvegis.

Átalar búskapargrunnin

Sjálvstýrissamtyktin hjá lögtinginum umfatar millum annað, at ein búskapargrunnur skal setast á stovn at viga upp ímóti mista blokkstuðulinum. Peningur skal koma í búskapargrunnin frá yvirskoti í Landsbankanum, møguligum oljuinntøkum, sølu av privatum ognum og frá blokkstuðulinum.

Men danski forsætisráðharrin heldur lítið um, at danir skulu senda blokkstuðul til Føroya at seta í ein grunn.

Tí fer hann í røðu sínari at átala hesari ætlan. Poul Nyrup Rasmussen fer at gera greitt, at endamálið við blokkstuðulinum er at fíggja parat av útreiðslunum hjá landskassanum, og

ikki at fíggja ein búskapargrunn.

Fólkingið í rygginum

Danski forsætisráðharrin hevur eitt samt Fólking aftan fyri seg í framhaldi andi hørðu linjuni móti Føroyum.

Sosialdemokratarnir, Vinstri, Konservativ, SF og Radikali Vinstri hava seinastu dagarnar havt eina samtykt liggjandi klára, ið sigur, at Fólkingið framhaldandi stuðlar støðuni til Føroya-politikkin.

Flokkarnir taka útsagnirnar hjá forsætisráðharranum til eftirtektar og mæla honum til, at samráðast við landsstýrið um blokkin fyri 2002.

Føroyar hava sjálvsavgerðarrætt

SJÁLVTÝRI
John Johannessen

Fólkingið staðfesti í gjár, at tað er føroyska fólk, ið avger framtíðar sambandið við Danmark.

Hetta merkir, at Fólkingið viðurkennir, at Føroyar hava sjálvsavgerðarrætt.

Í samtyktini leggur Fólkingið afturat, at hetta er galdandi, bæði tá tað snýr seg um at fáa fullveldi, og um Føroyingar ynskja at víðka verandi skipan.

Undirgrundaravtalan stendur við

UNDIRGRUNDIN
John Johannessen

Fólkingið virðir undirgrundaravtaluna frá 1992. Hetta samtykti Fólkingið eftir orðaskiftið um Føroya-politikkin hjá stjórnini í gjár.

Í samtyktini staðfestir Fólkingið, at avtalan frá 22. desember 1992 millum stjórnina og Føroya Landsstýri um ráðevni í undir-

grundini ikki verður tikin upp aftur til samráðingar.

Sosialurin

Sosialurin

i

Nýggj sól á Tvøroyri

Ergo line

Vit flestu spælar og veltu-guðla

Kom og roynd tað nýggjasta innan sólir í Føroyum

Sóllrnar hjá Hennvá Tvøroyri